



5

भोपाल, सोमवार 06 फरवरी 2017



6

पांच लाख लेकर परीक्षा पास कराने की थी साजिश, सरगना समेत 3 गिरफ्तार

पटना (ए)। रविवार को होने वाली बीएसएससी की दूसरी परीक्षा के दौरान भी सेटिंग की पूरी तैयारी थी और पैसे लेकर 150 छात्रों को परीक्षा पास कराने की साजिश रची गयी थी, लेकिन गिर्रोह की साजिश को पटना पुलिस की टीम ने फेल कर दिया। पुलिस ने गिर्रोह के सरगना पवन कुमार (मच्छरीयावां, फतुहा), विपिन कुमार (कुदुवापर, नगरनीसा, नालंदा) व नवनीत कुमार (अहिरौलिया, कोटवा, मोतिहारी) को गिरफ्तार कर लिया। इन लोगों को एसएसपी मनु महाराज के निर्देश पर सिटी एसपी मध्य चंदन कुमार कुशवाहा के नेतृत्व में बनी पुलिस की टीम ने अगमकुआं थाने के कांटी फैक्ट्री रोड से उत्तर बताने के लिए बनाये गये कंट्रोल रूम में पकड़ा गया। फिर बीएसएससी में होने वाली सेटिंग की पूरी कहानी पुलिस के सामने आ गयी। कंट्रोल रूम से ही इन लोगों के पास से सेटिंग करने के लिए उपयोग किये जाने वाले तैयार डिवाइस, मोबाइल सेट, मोबाइल किट लगा हुआ गंजी, स्पीकर, पेन ड्राइव, की बोर्ड, लैपटॉप, बैटरी, ऑरिजनल सॉर्टिफिकेट, मुहर, ब्लूटूथ, माइक्रोफोन, विभिन्न कंपनियों के सिम, डीलर मशीन, तांबा तार, एटीएम कार्ड, कटर, एक्सटर्नल हार्ड डिस्क बरामद किया गया है।



बिहार में हुआ सनसनीखेज खुलासा

प्रश्नपत्र बाहर लाने के लिए खर्च करते थे पैसा

गिर्रोह शहर के किसी सेंटर के ऐसे एक छात्र को चुनता था जो पैसे लेकर परीक्षा हॉल से बाहर आने को तैयार हो। उस छात्र का इतना ही काम होता था कि प्रश्न पत्र मिलते ही किसी तरह सेंटर से बाहर आ जाए। बाहर गिर्रोह के लोग इंतजार करते रहते थे। वे छात्र से प्रश्नपत्र लेकर अपने ठिकाने पर चले जाते थे। गिर्रोह के ठिकाने पर कोचिंग संस्थानों के टीचर मौजूद रहते थे जो प्रश्नों के उत्तर मोबाइल फोन पर परीक्षा दे रहे छात्रों को बता देते थे। फोन पर मिले उत्तर को स्कॉलर आंसर सीट में भर देता था।

इयरफोन और माइक्रो ब्लूटूथ से करते थे नकल

गिर्रोह बेहद हाईटेक डिवाइस का इस्तेमाल नकल कराने में करता था। परीक्षा से पहले स्कॉलर के लिए कॉलर वाले शर्ट, टीशर्ट और बनियान खरीदे जाते थे। इनके कॉलर को खोलकर उसमें मोबाइल फोन के वायर सील दिए जाते थे। स्कॉलर अपने कान में बेहद छोटे आकार के ब्लूटूथ स्पीकर लगा लेते थे। गिर्रोह के लोग नकल कराने के लिए खास तरह के मोबाइल फोन का इस्तेमाल करते थे। इसके लिए वे छोटे आकार के मोबाइल फोन को खरीदते थे और उसका कवर हटाकर एटीएम कार्ड चिपका देते थे, जिससे पहली नजर में फोन एटीएम कार्ड दिखे। इस फोन को जूते में छिपाकर रखा जाता था।

गुरु जी के गिर्रोह के गुर्गों हैं पकड़े गए लोग

पुलिस के अनुसार पकड़े गए लोग अमिताभ उर्फ गुरु जी के गिर्रोह से जुड़े हैं। 29 जनवरी को बीएसएससी की परीक्षा में प्रश्न पत्र लीक मामले में पुलिस गुरु जी की तलाश कर रही है। ये लोग मुन्ना सिंह को निशानदेही पर पकड़े गए हैं। गिरफ्तार लोगों के नाम पवन, विपिन और नवनीत हैं। एसएसपी मनु महाराज ने कहा कि पुलिस डायरी में दर्ज सूचना को भी पड़ताल कर रही है। जो लोग इस मामले में दोषी पाए जाएंगे उनके खिलाफ कड़ी कार्रवाई होगी।

क्या-क्या हुआ बरामद

तैयार डिवाइस- 15	ब्लूटूथ -13
इयर फोन- 90,	सिम कार्ड- 04
ब्लूटूथ बैटरी- 10	प्रिंटर - 01
लैपटॉप- 01	टैब - 01
सोलिडिंग मशीन- 01	ड्रायर- 01
एटीएम कार्ड - 07	कटर - 01
डीलर मशीन 01	
मोबाइल -10	डायरी -01
तांबा तार -	03 बंडल
कार्डनुमा ब्लूटूथ डिवाइस-	01
एक्सटर्नल हार्ड डिस्क -	01

डायरी में हैं 150 छात्रों के नाम, पता व मोबाइल नंबर

इस मामले में खास बात यह है कि पुलिस को एक डायरी मिली है, जिसमें 150 छात्रों के नाम, पता व मोबाइल नंबर मिले हैं, जिनके लिए रविवार को सेटिंग की जानी थी और इलेक्ट्रॉनिक उपकरणों से तैयार गंजी को उन लोगों को दिया जाना था। पुलिस के समक्ष इस गिर्रोह ने इस बात को स्वीकारा है कि वे लोग इसके पूर्व 100 से अधिक छात्रों को बीएसएससी व अन्य परीक्षाओं में सेटिंग करा पास करा चुके हैं।

यूपी में बीजेपी की आंधी से उड़े नहीं इसलिए सहारा दूँट रही हैं पार्टियां : पीएम मोदी



मोदी ने दिया विकास का मंत्र- वि- विद्युत, का- कानून, स- सड़क

अलीगढ़ (ए)। प्रधानमंत्री नरेंद्र मोदी ने उत्तर प्रदेश के अलीगढ़ में रैली को संबोधित किया। यूपी में विधानसभा चुनाव के पहले चरण की वोटिंग को लेकर पीएम मोदी की ये दूसरी रैली है। इससे पहले उन्होंने शनिवार को मेरठ में रैली को संबोधित किया था। पीएम मोदी ने यहां कहा कि जब 2014 में मैंने चुनाव लड़ा था और अलीगढ़ आया था तो आधा मैदान भी नहीं भरा था, लेकिन आज पूरा मैदान भरा हुआ है। आज केसरिया का उपान नजर आ रहा है।

आंधी में उड़ ना जाए अखिलेश : पीएम पीएम ने कहा कि जब आंधी तेज होती है तो छोटी उम्र का इंसान भी उस आंधी में टिक नहीं पता है वो भी सहारा ढूँढता है। अभी बीजेपी की आंधी है और अखिलेश सहारा ढूँढ रहे हैं। लोगों से सहारा मांग रहे हैं। इस चिंता में

पीएम ने बताया विकास का मतलब

पीएम ने कहा कि पिछले सालों में ऐसी सरकारें आईं कि अलीगढ़ का ताला अलीगढ़ के ही काम आया। पहले पूरे देश में अलीगढ़ के ताले बिकते थे। अलीगढ़ में कारखाने बंद हो गए। लखनऊ में बैटरी सरकार बिजली उपलब्ध नहीं करा सकी। यहां बिजली आती ही नहीं है, आती है तो लोग आनंद मनाते हैं। पीएम ने यहां विकास का मतलब बताते हुए कहा कि वि से विद्युत, का से कानून और स से सड़क. इन तीन मजबूत पिलर पर हम विकास कर मजबूत घर बना सकते हैं।

और लोगों को पकड़ने में लगे हैं कि बीजेपी की आंधी में कहीं वो उड़ न जाए। उत्तर प्रदेश की जनता परिवर्तन चाहती है, उत्तर प्रदेश की जनता न्याय चाहती है। मेरी माताएं-बहनें, मेरे छोटे कारोबारी, मेरे किसान भाई ये लड़ाई आपके न्याय के लिए है।

मुझे शेकने के लिए साथ आए सपा-कांग्रेस पीएम ने कहा कि उनको लग रहा है कि 70 साल के पाप का हिसाब देना होगा। कोई तो आया जो हिसाब मांग रहा है। हमने आधार और जनधन के माध्यम से लोगों को पैसा देना शुरू किया और 40 हजार करोड़ जो चूहे काट जाते वो बचा लिया। ये चुनाव जीतने के लिए साथ नहीं आए हैं, इसलिए साथ आए हैं कि क्योंकि अगर राज्यसभा में मोदी आया तो ऐसा कानून बनेगा कि चोर-लुटेरों की जगह नहीं बचेगी।

एडीआर की चौंकाने वाली रिपोर्ट, पहले चरण में 302 उम्मीदवार करोड़पति

नई दिल्ली (ए)। आज उत्तर प्रदेश में चुनाव की भारी गहमा-गहमी रहने वाली है। सारे बड़े प्रचारक आज चुनावी मैदान में हैं, पहले चरण का जो चुनाव 11 फरवरी को होना है उसमें बस 6 दिन ही बचे हैं। यूपी के पहले रण से पहले का ये आखिरी रविवार है, जिन 73 सीटों पर 11 फरवरी को चुनाव हो रहे हैं, उनके उम्मीदवारों के बारे में एडीआर की रिपोर्ट में कुछ चौंकाने वाली बातें सामने आयी हैं। एसोसिएशन फॉर डेमोक्रेटिक रिफॉर्मस यानि एडीआर की रिपोर्ट के मुताबिक पहले चरण में 302 उम्मीदवार ऐसे हैं जो करोड़पति हैं। इसमें सबसे ज्यादा 66 करोड़पति उम्मीदवार बीएसपी के हैं, जबकि 61 करोड़पति उम्मीदवारों के साथ बीजेपी नंबर दो पर है, वहीं समाजवादी पार्टी के 40 करोड़पति उम्मीदवार चुनाव मैदान में हैं, जबकि कांग्रेस के 18 उम्मीदवार करोड़पति हैं। वहीं 143 ऐसे उम्मीदवार भी हैं जिनके खिलाफ गंभीर अपराधिक मामले चल रहे हैं, यानि जिनके खिलाफ हत्या, हत्या की कोशिश, अपहरण और महिलाओं के खिलाफ अपराध जैसे मामले दर्ज हैं। इनमें बीजेपी के 73 में से 29, बीएसपी के 73 में से 28, एसपी के 51 में से 15 और कांग्रेस के 24 में से 6 उम्मीदवार शामिल हैं।

बीजेपी ने 33 और नेताओं को दिखाया बाहर का रास्ता

देहरादून (ए)। उत्तराखंड में विधानसभा चुनाव से दस दिन पहले रविवार भाजपा ने अपने और 33 नेताओं को पार्टी विरोधी गतिविधियों में लिप्त रहने के आरोप में निष्कासित कर दिया है। प्रदेश पार्टी महामंत्री नरेश बंसल ने यहां बताया कि प्रदेश अध्यक्ष अजय मट्ट के निर्देश पर 33 नेताओं को पार्टी विरोधी गतिविधियों में लिप्त होने के कारण तत्काल प्रभाव से छह साल के लिये भाजपा से निष्कासित कर दिया गया है। निष्कासित होने वाले नेताओं में गंगोत्री विधानसभा से मुरारी लाल भट्ट, सत्ये सिंह राणा, महेश पंवार, बुद्धि सिंह पंवार, जगमोहन रावत, बिहारी लाल नौटियाल, दिनेश सेमवाल, विजय बहादुर सिंह रावत, गिरीश रामोला, हरीश नौटियाल, खुशाल सिंह नेगी, धपाल पोखरियाल, राजेश सेमवाल हैं। जबकि रिप्लिकेशन विधानसभा से गोविन्द अग्रवाल, ज्योती सजवाण, जयद्रथ शर्मा, किशन नेगी, रमन सैनी, प्रदीप दुबे, सतीश दुबे, पंकज गुप्ता, बलवीर चौहान, रायपुर विधानसभा से महेन्द्र नेगी, पीके अग्रवाल हैं। यमुनोत्री विधानसभा से रणवीर सिंह राणा, थराली विधानसभा से गुड्डू राम, टिहरी विधानसभा से संजय मैठाणी, मसूरी विधानसभा से राजकुमार जैसवाल, ज्वालपुर विधानसभा से सुभाष चंचल, खबरदा विधानसभा से हरपाल हवलदार, पौड़ी विधानसभा से मनोहरलाल पहाड़ी, गंगोलीहाट विधानसभा से खजान गुड्डु तथा रानीखेत विधानसभा से हिमानी नैनवाल को निष्कासित किया गया है।

कानून मंत्री रविशंकर प्रसाद का बड़ा ऐलान-

यूपी चुनाव बाद ट्रिपल तलाक बैन पर बड़ा फैसला मुमकिन

गाजियाबाद (ए)। केंद्रीय मंत्री रविशंकर प्रसाद ने कहा है कि मोदी सरकार यूपी विधानसभा चुनावों के बाद ट्रिपल तलाक पर बैन की दिशा में बड़ा कदम उठा सकती है। यहां शनिवार को आयोजित एक प्रेस कॉन्फ्रेंस में प्रसाद ने कहा कि यह परंपरा महिलाओं के सम्मान के खिलाफ है और इस पर बैन लगाए जाने की जरूरत है। केंद्रीय कानून मंत्री ने कहा, यूपी विधानसभा चुनावों के बाद सरकार ट्रिपल तलाक पर बैन लगाने के लिए बड़ा कदम उठा सकती है। प्रसाद के मुताबिक, केंद्र सरकार समाज के कुरीतियों को खत्म करने के लिए प्रतिबद्ध है। प्रसाद ने यह भी कहा कि सरकार तीन बिंदुओं को लेकर सुप्रीमकोर्ट में भी यह मामला उठाएगी। प्रसाद के मुताबिक, ट्रिपल तलाक का मामला धर्म से जुड़ा हुआ नहीं है। यह मामला महिलाओं के सम्मान से जुड़ा हुआ है। प्रसाद ने कहा, कि सरकार आस्था का सम्मान करती है, लेकिन इबादत और सामाजिक बुराई एक साथ नहीं रह सकती। प्रसाद ने कहा, हम ही एक ऐसी पार्टी हैं, जो



महिलाओं का सम्मान करती है। दूसरी पार्टियां न तो उन्हें अच्छी जगह देती हैं और न उनका सम्मान करती हैं। प्रसाद ने बीएसपी पर हमला करते हुए कहा कि उसे जातिगत राजनीति से ऊपर उठकर महिलाओं का सम्मान करना चाहिए। रविशंकर प्रसाद ने एसपी अध्यक्ष अखिलेश यादव, कांग्रेस उपाध्यक्ष राहुल गांधी और बीएसपी मुखिया मायावती को ट्रिपल तलाक के मुद्दे पर अपना रुख स्पष्ट करने की चुनौती दी। उन्होंने कहा 'मैं कहता हूँ कि अखिलेश, राहुल और मायावती जो ट्रिपल तलाक के मुद्दे पर अपना रुख स्पष्ट करें। बीजेपी ने घोषणापत्र में ट्रिपल तलाक के मुद्दे पर प्रदेश को मुस्लिम महिलाओं से राय लेकर सुप्रीम कोर्ट में पक्ष रखने का वादा किया है। ट्रिपल तलाक राजनीतिक रूप से तटस्थ मुद्दा है, लेकिन राहुल, अखिलेश और मायावती इस पर महिलाओं से कोई राय नहीं लेंगे, क्योंकि उन पर तुष्टीकरण की राजनीति हावी है।

पाक के कश्मीर राग पर राजनाथ ने कहा

जनमत संग्रह तो पाक में होना चाहिए

हरिद्वार (ए)। गुहमंत्रि राजनाथ सिंह ने रविवार को उत्तराखंड में चुनावी रैली के दौरान कश्मीर के मुद्दे पर पाकिस्तान पर जमकर प्रहार किया। उन्होंने कहा कि पाकिस्तान के आतंकवादी कश्मीर में जनमत संग्रह की मांग कर रहे हैं, लेकिन मुझे तो लगता है कि जनमत संग्रह तो पाकिस्तान में होना चाहिए पाकि को चाहिए। पाकिस्तान रहना चाहिए या इसे भारत में मिल जाना चाहिए। राजनाथ का यह बयान ऐसे समय में आया है जब पाकिस्तान ने रविवार को पीओके में कश्मीर दिवस मनाते हुए कश्मीर का राग अलापा है। राजनाथ ने हरिद्वार में एक चुनावी रैली में कहा, आज पाकिस्तान, पाकिस्तान के आतंकवादी, आतंकवादियों के सरगना मांग कर रहे हैं कि कश्मीर पर जनमत संग्रह होना चाहिए। क्या अब भी उनकी समझ में यह बात नहीं आई कि कश्मीर भारत का था, है और रहेगा।



इंजिनियरिंग के बाद अब रेस्टोरेंट के मालिक त्रिवेदी ने मैराथन दौड़ और शादी, दोनों की तारीख एक होने के कारण रविवार को फिनिश लाइन पर एक-दूसरे से विवाह किया। त्रिवेदी ने बताया, यह मेरे लिये इमोशनल अनुभव था। मैं अपनी दोस्त के साथ विवाह करके खुश हूँ। यह मेरी जिंदगी का सबसे अच्छा दिन है। मुझे विश्वास है कि इससे समाज में संदेश जायेगा कि स्वस्थ रहने के लिए दौड़ना जरूरी है। उन्होंने जयपुर के एक निजी कॉलेज से इंजीनियरिंग की पढ़ाई की है और दिल्ली में काम कर रही कविता से उनकी मुलाकात एक मित्र के जरिये हुई थी।